



مدرستنا الثانوية الإنجليزية، الشارقة
OUR OWN ENGLISH HIGH SCHOOL, SHARJAH
GIRLS'



CURRICULUM FOR HINDI AS A SECOND LANGUAGE MIDDLE SCHOOL



अनुक्रमणिका –

- प्रस्तावना
- उद्देश्य
- पाठ्य-सामग्री
- शिक्षण युक्तियाँ
- परीक्षामूल्यांकन

कक्षा 6 से 8



भाषा एक औजार है जिसका इस्तेमाल हम ज़िंदगी को समझने के लिए, उससे जुड़ने के लिए और जीवन-जगत को प्रस्तुत करने के लिए करते हैं। यह सब करने के लिए जाँच-पड़ताल, तर्क, संप्रेषण जैसे कौशलों की जरूरत होती है। इसके साथ-साथ भाषा

यानी बहुभाषिकता हमारी पहचान भी है और हमारी सभ्यता व सस्कृति का अभिन्न अंग भी। इसलिए यह आवश्यक है कि हिंदी सीखने-सिखाने का दायरा इतना व्यापक हो कि भाषा के इन उपयोगों से उसका नाता न टूटे। इससे आगे बढ़ें तो हम पाएँगे कि भाषा हमें अपने परिवेश में कई रूपों में बिखरी मिलती है, जैसे- अखबार, साइनबोर्ड, पोस्टर, विज्ञापन आदि। इसके अतिरिक्त भाषा अपने साहित्यिक रूप में भी उपलब्ध होती है। ऐसे में हमारा प्रयास यह होना चाहिए कि स्कूल के दस-बारह वर्षों के दौरान विद्यार्थियों में हिंदी के व्यापक और विविध स्वरूप की गहरी समझ विकसित हो जाए। इस स्तर पर हिंदीतर मातृभाषा वाले छात्रों को हिंदी के रूप में एक ऐसा साथी मिलना चाहिए जो उनके अपने सांस्कृतिक परिवेश के साथ सहज संबंध बनाते हुए उनके भीतर अपरिचित के प्रति स्नेह पूर्ण उपस्थिति पैदा कर सके।



ज्ञान का विस्तार

स्कूली शिक्षा पूरी होने तक विद्यार्थी का भाषा-बोध और साहित्य-बोध इस सीमा तक विकसित हो जाए कि उसमें किसी रचना के बारे में स्वतंत्र राय बनाने का आत्मविश्वास पैदा हो सके। वह पाठ्यपुस्तकों की परिधि के बाहर भी किसी रचना से जुड़कर उस पर भावनात्मक और बौद्धिक प्रतिक्रिया कर सके। वह तरह-तरह के औपचारिक व अनौपचारिक विषय क्षेत्रों में प्रयुक्त होने वाली भाषा के रूपों से परिचित हो और उसका प्रयोग कर सके। वह संदर्भ और आवश्यकता के अनुसार विभिन्न किस्म की शैलियों से परिचित हो सके। विद्यार्थियों को भाषा की ताकत का अहसास हो। वह इस बात को समझे कि भाषा के माध्यम से हम केवल संप्रेषण ही नहीं करते, बल्कि जो हम सोचते और महसूस करते हैं उसे सुंदर, प्रभावशाली व्यंजनात्मक और पैने ढंग से अभिव्यक्त करने के लिए भाषा एक सशक्त साधन है। विद्यार्थी हिंदी की बारीकी और सुंदरता को परख सके। उसे यह ज्ञान हो कि हिंदी के माध्यम से यथार्थ और काल्पनिक दुनिया की रचना की जा सकती है। भाषा के माध्यम से विद्यार्थी का ज्ञानक्षेत्र इतना विस्तृत हो कि वह राष्ट्रीय समाचारपत्रों और पत्रिकाओं की परिधि में आने वाले व्यक्ति, परिवेश और समाज से जुड़े मुद्दों की सामान्य जानकारी रख सके।





द्वितीय भाषा के रूप में हिंदी (कक्षा 6 से 8)

प्रस्तावना

छठी से आठवीं कक्षा के बच्चे किशोरावस्था में कदम रख रहे होते हैं। यह दौर मन, मानस और शारीरिक परिवर्तन की दृष्टि से संवेदनशील होता है। इस नये संधि काल में स्कूल, कक्षा और शिक्षक की सकारात्मक भूमिका छात्र-छात्राओं की ऊर्जा और जिज्ञासा को सार्थक स्वस्थ दिशा दे सकती है ताकि मननशील और संवेदनशील व्यक्ति के रूप में उनका विकास हो सके। इसके लिए जरूरी है कि वे कक्षा के साथ भावनात्मक और बौद्धिक जुड़ाव महसूस कर सकें। सौंदर्यबोध, साहित्यबोध और सामाजिक-राजनैतिक बोध के विकास की दृष्टि से स्कूली जीवन का यह चरण अत्यंत महत्वपूर्ण है क्योंकि इस चरण में ऐसे कई किस्म के बोधों और दृष्टियों के अंकुर फूटते हैं। चाहे भाषायी सौंदर्य हो या परिवेशगत कोई चीज सुंदर है तो क्यों है? यदि कोई वस्तु, रचना, फिल्म आदि अच्छी है तो वे कौन से बिंदु हैं जो उसे अच्छा बनाते हैं, उनके बारे में स्पष्ट सोच होना बहुत जरूरी है। प्रारंभिक कक्षाओं में समझकर पढ़ना सीख लेने के बाद अब छात्र-छात्राएं पढ़ते समय किसी रचना से भावनात्मक रूप से जुड़ भी सकें और कोई नई किताब या रचना सामने आने पर उसे उठाकर पलटने और पढ़ने की उत्सुकता उनमें पैदा हो। समाचार पत्र के विभिन्न पन्नों पर क्या छपता है इस बात की जानकारी उन्हें हो। समाचार पत्र में छपी किसी खबर, लेख या कही गई किसी बात का निहितार्थ क्या है? छात्र-छात्राएं उसमें झलकने वाले सोच, पूर्वाग्रह और सरोकार आदि को पहचान पाएँ। कुल मिलाकर प्रयास यह होने चाहिए कि इस चरण के पूरा होने तक छात्र-छात्राएँ किसी भाषा, व्यक्ति, वस्तु, स्थान, रचना आदि का विश्लेषण करने, उसकी व्याख्या करने और उस व्याख्या को आत्मविश्वास व स्पष्टता के साथ अभिव्यक्त करने के अभ्यस्त होने लगें।

उद्देश्य

- निजी अनुभवों के आधार पर भाषा का सृजनशील प्रयोग।
- दूसरों के अनुभव से जुड़ पाना और उनके परिप्रेक्ष्य से चीजों, स्थितियों तथा घटनाओं को समझने की क्षमता का विकास।
- भाषा की बारीकी और सौन्दर्यबोध को सही रूप में समझने की क्षमता का विकास।
- दृश्य और श्रव्य माध्यमों की सामग्रियों (बाल साहित्य, पत्र-पत्रिकाएं, दूरदर्शन व कम्प्यूटर जनित कार्यक्रम, नाटक, सिनेमा, परिचर्चा, भाषण आदि) को पढ़कर, देखकर और सुनकर समझने तथा उस पर स्वतंत्र व स्वाभाविक मौखिक एवं लिखित प्रतिक्रिया व्यक्त करने की क्षमता का विकास।
- विभिन्न साहित्यिक विधाओं और ज्ञान से संबंधित अन्य विषयों की समझ का विकास तथा उससे आनंद उठाने की क्षमता का विकास।
- पाठ्यपुस्तकों के अतिरिक्त अभिनय, गीत, संवाद, परिचर्चा, अन्त्याक्षरी, घटना-वर्णन, प्रश्नोत्तरी, भाषण, खेल-कूद व अन्य महत्वपूर्ण पाठ्यक्रम सहगामी क्रियाकलापों के आधार पर भाषा और साहित्य को समझना।
- पठित, लिखित और सुने हुए भाषिक ज्ञान से संबंधित सामग्रियों का तार्किक दृष्टि से अध्ययन करने की प्रवृत्ति का विकास।
- सरसरी तौर पर किसी पाठ को देखकर उसकी विषयवस्तु का पता करने के कौशल का विकास और उसमें किसी विशेष बिंदु को खोजने के लिए पाठ की बारीकी से जाँच करने की क्षमता का विकास।
- सुनी, पढ़ी और समझी हुई भाषा को सहज और स्वाभाविक लेखन द्वारा अभिव्यक्त करने की क्षमता का विकास।
- मौखिक और लिखित अभिव्यक्ति में सदंर्भ और आवश्यकतानुसार समुचित भाषा शैली को चुनने की समझ का विकास।
- भाषा की नियमबद्ध प्रकृति को पहचानना और उसका विश्लेषण करना।



पाठ्यसामग्री

छठी से आठवीं कक्षा में मातृभाषा हिंदी के शिक्षण में मदद देने के लिए जो पाठ्य पुस्तक तैयार की जाए उसमें पंद्रह से अठारह पाठ हो सकते हैं। पाठों का चुनाव करते समय इस बात की सावधानी रखना जरूरी है कि वे आरंभिक शिक्षा व्यवस्था के छात्र-छात्राओं के संवेदना लोक के साथी बन सकें। पाठ कुछ पूर्वनिर्धारित सदंशों को पहुँचाने के मकसद से गढ़े नहीं जाएँ। पाठ हमउम्र विद्यार्थियों के सपनों, उम्मीदों आशकाओं और उनकी विस्तृत हो रही दुनिया के सदंर्भ में प्रामाणिक प्रतीत होने चाहिए। जरूरी है कि अलग-अलग अनुभव क्षेत्रों से जुड़े लोगों के लिखे पाठ चुने जाएँ। आवश्यकतानुसार पाठगत सदंर्भों के आधार पर भाषा की सरंचनाओं की समकालीन शैलियों/रूपों को ध्यान में रखते हुए शिक्षण संदर्शिका भी तैयार की जा सकती है। विद्यार्थियों की रुचि और रुझान के अनुसार ही पास-पड़ोस सहित सम्पूर्ण परिवेश की भाषिक समृद्धि का भाषा, साहित्य व अन्य विषयगत शिक्षण युक्ति में अधिक से अधिक उपयोग किया जाना चाहिए। पाठ्यपुस्तकों के अतिरिक्त अभ्यास एवं परियोजना कार्य में भाषण, परिचर्चा, संवाद, श्रुतलेख, वाचन तथा विभिन्न समस्याओं पर वाद-विवाद जैसे कार्यों को शिक्षण विधि में शामिल कर विद्यार्थियों को अधिक से अधिक चिंतनशील और स्वावलंबी बनाया जा सकता है।



पूरक पाठ्यपुस्तकें

तीनों कक्षाओं (6, 7, 8) के लिए एक-एक पुस्तकें निर्धारित की जाएगी, जिससे बच्चों में पठन रुचि का विकास हो सके।

शिक्षण युक्तियाँ

विद्यार्थियों की पढ़ने में रुचि जगाने एवं भाषा ज्ञान में वृद्धि के लिए इसका ध्यान रखना जरूरी है कि किताबें सिर्फ कहानी, कविता और उपन्यास न हों, बल्कि वे जानकारी और दूसरे क्षेत्रों से भी जुड़ी हुई हों। स्कूल में वे सारी पुस्तकें उपलब्ध होनी चाहिए। पूरक सामग्री का इस्तेमाल छात्र-छात्राओं में पढ़ने की रुचि विकसित करने के मकसद से किया जाना चाहिए।

- समसामयिक मुद्दों और बच्चों के संज्ञानात्मक स्तर से जुड़े मुद्दों पर कक्षा में समूह में परिचर्चा आयोजित की जा सकती है।
- बच्चों द्वारा पढ़ी गई कहानियों का समूह में नाट्य—रूपांतरण आयोजित किया जा सकता है।
- पढ़ी हुई रचनाओं के आधार पर अपनी रचना के साथ नई रचना कर सकते हैं।
- पढ़ी गई सामग्री पर चिंतन करते हुए बेहतर समझ के लिए प्रश्न पूछे जा सकते हैं।
- चित्रों व फोटोग्राफों का छात्र—छात्राएँ गहराई से मौखिक या लिखित विश्लेषण करेंगे।
- बच्चों को मौखिक प्रश्न पूछने के लिए और रचनाओं पर सच्ची प्रतिक्रिया करने के लिए प्रोत्साहित किया जाना चाहिए।
- कहानी, कविता आदि पढ़कर लेखन के विविध तरीकों और शैलियों को पहचानेंगे, जैसे वर्णनात्मक, भावात्मक, प्रकृति चित्रण आदि।
- शब्दकोशों से बच्चों को परिचित कराने के लिए उससे जुड़ी हुई गतिविधियाँ कराई जा सकती हैं।
- अखबारों, पत्रिकाओं और विभिन्न विषयों की किताबों का भरपूर इस्तेमाल किया जाना चाहिए।
- विज्ञापनों, पोस्टरों, साइनबोर्ड और भाषा के अन्य उपयोगों का विश्लेषण कक्षा शिक्षण में किया जाना चाहिए।
- पठन—सामग्री के संदर्भ के माध्यम से छात्र—छात्राओं का ध्यान भाषा की बारीकी की ओर दिलाया जा सकता है। ऐसे शब्दों और मुहावरों का अर्थ लिखकर वाक्य बनाने की बजाय छात्र—छात्राओं को संदर्भ में शब्द या मुहावरे का प्रयोग करने को कहा जाए।



परीक्षा और मूल्यांकन

परीक्षा का प्रयोग शिक्षा में गुणात्मक सुधार के लिए होना चाहिए। विद्यार्थियों के भाषिक, साहित्यिक और अन्य विषयक ज्ञान ग्रहण करने के स्वाभाविक कौशल को स्वाभाविक और व्यावहारिक रूप में ही कक्षाओं

में पाठ्यपुस्तक पढ़ाने-लिखाने के अतिरिक्त अन्य ज्ञान से संबंधित क्रिया-कलापों के समुचित अवलोकन और आकलन की क्रिया अनवरत जारी रहनी चाहिए। प्रश्न निर्माण में भी प्रश्न-पत्र निर्माता को ध्यान रखना चाहिए कि उसमें पाठों

के चयन के लिए जो आवश्यक शर्तें हैं, उसकी क्षति तो नहीं हो रही है इसके लिए प्रश्न-पत्र निर्माता शिक्षकों के लिए भी निर्देश आवश्यक है, जिसे शिक्षक निर्देशिका में स्पष्टतः उल्लेखित किया जाना चाहिए।

मूल्यांकन की प्रकृति मानवीय, विद्यार्थी-मित्रवत, उत्तरदायीपूर्ण और पारदर्शी होनी चाहिए।

लिखित और मौखिक परीक्षा के अंकों का अनुपात 80/20 होना चाहिए।

मूल्यांकन

सतत् मूल्यांकन और वार्षिक मूल्यांकन का अनुपात 80/20 का होगा।

- छात्र-छात्राओं के अपने अनुभवों से विकसित समझ को कक्षा में सीखने-सिखाने की प्रक्रिया के दौरान समूह में चर्चा और लिखित प्रश्नों के माध्यम से आँका जा सकता है।
- विभिन्न उद्देश्यों के लिए किए जाने वाले तरह-तरह के लेखन कार्यों (जैसे-पोस्टर, विज्ञापन, सूचना-संदेश डायरी लेखन आदि) को भी मूल्यांकन में शामिल किया जा सकता है।
- वार्षिक मूल्यांकन के लिए प्रश्न-पत्र तैयार करते समय इस पाठ्यक्रम के पहले अध्याय में दिए गए भाषा-शिक्षण के उद्देश्यों और पाठ्यपुस्तक में दिए गए प्रश्नों की प्रकृति को ध्यान में रखा जाए। पाठ की समझ से संबंधित ऐसे प्रश्न न हों जिनके उत्तर रटने की गुंजाइश हो। प्रश्न ऐसे हों जिनके उत्तर बच्चे अपनी कल्पना से दें या जिनके उत्तर लिखने के लिए छात्र-छात्राएँ पाठ में अनकही, अंतर्निहित बातों को पकड़ने का प्रयास करें।
- व्याकरण के पक्षों और शब्दों की बारीकी की समझ का मूल्यांकन संदर्भ में किया जाए। पाठ्यपुस्तक के बाहर की किसी रचना में संज्ञा, क्रिया विशेषण, पदबंध, आदि को ढूँढ़ने और पुनरुक्ति (संज्ञा, विशेषण आदि) की अर्थ-छटाओं को पहचानने से संबंधित प्रश्न दिए जा सकते हैं। मुहावरों

के प्रयोग से संबंधित प्रश्न पूछने के लिए छात्र-छात्राओं को अपनी कल्पना से चार-पाँच वाक्यों में उपयुक्त संदर्भ रचने को कहा जा सकता है। वाक्यों में शब्दक्रम परिवर्तन का अर्थ पर प्रभाव, क्रिया और कर्ता/कर्म की अन्विति,— इस प्रकार के कई अन्य वाक्य-संरचना से संबंधित प्रश्न पूछे जा सकते हैं।

कक्षा छठी हिन्दी परीक्षाओं हेतु पाठ्यक्रम विनिर्देशन

	विषयवस्तु	कुल भार
1.	अपठित गद्यांश (चिन्तन क्षमता एवं अभिव्यक्ति कौशल)	14
	अपठित गद्यांश	
	व्याकरण पाठ्यपुस्तक में दिए गए भाषा-अध्ययन के आधार पर प्रथम सत्र	21
1.	विशेषण	
2.	क्रिया	
3.	काल	
4	शब्द भंडार श्रुतिसमभिन्नार्थक शब्द पर्यायवाची शब्द पाठ के आधार पर विलोम शब्द पाठ के आधार पर लिंग पाठ के आधार पर वचन पाठ के आधार पर	
5	मुहावरे	
	व्याकरण पाठ्यपुस्तक में दिए गए भाषा-अध्ययन के आधार पर द्वितीय सत्र	
1	क्रियाविशेषण	

2	उद्देश्य , विधेय	
3	विराम चिह्न	
4	शब्द भंडार श्रुतिसमभिन्नार्थक शब्द पर्यायवाची शब्द पाठ के आधार पर विलोम शब्द पाठ के आधार पर लिंग पाठ के आधार पर वचन पाठ के आधार पर	
5	मुहावरे	
6	कारक	
पाठ्य पुस्तक सोन चिरैया – 6		25
1	वाक्य बनाइए	
2	रिक्त स्थान	
3	मिलान कीजिए	
3	प्रश्न उत्तर	
4	पठित गद्यांश, पठित पद्यांश	
लेखन		20
1	संकेत बिंदुओं पर आधारित व्यावहारिक जीवन से जुड़े हुए विषय पर अनुच्छेद। (विकल्प सहित)	
2	औपचारिक विषय से संबंधित पत्र।	
3	किसी एक स्थिति पर 40 से 50 शब्दों के अंतर्गत संवाद लेखन। (विकल्प सहित)	
4	चित्र वर्णन	
कुल		80
1	श्रवण तथा वाचन	10
2	परियोजना	10
कुल अंक		100

निर्धारित पुस्तकें :-

1 पाठ्य पुस्तक-सोन चिरैया - 6

2 मैं और मेरा व्याकरण - 6

कक्षा सातवीं हिन्दी परीक्षाओं हेतु पाठ्यक्रम विनिर्देशन

परीक्षा भार विभाजन		
	विषयवस्तु	कुल भार
1.	अपठित गद्यांश (चिन्तन क्षमता एवं अभिव्यक्ति कौशल)	14
	अपठित गद्यांश	
	व्याकरण पाठ्यपुस्तक में दिए गए भाषा-अध्ययन के आधार पर प्रथम सत्र	21
2.	उपसर्ग और प्रत्यय	
3.	कारक	
4.	क्रिया, काल	
5.	विशेषण	
6.	शब्द भंडार श्रुतिसमभिन्नार्थक शब्द पर्यायवाची शब्द पाठ के आधार पर विलोम शब्द पाठ के आधार पर	
7.	मुहावरे	
	व्याकरण पाठ्यपुस्तक में दिए गए भाषा-अध्ययन के आधार पर द्वितीय सत्र	
1.	शब्द भंडार पर्यायवाची शब्द विलोम शब्द श्रुतिसमभिन्नार्थक शब्द	
2.	वाक्य विचार	

3.	क्रियाविशेषण	
4.	संबंधबोधक	
5.	समुच्चयबोधक	
6.	विस्मयादिबोधक	
7.	मुहावरे	
पाठ्य पुस्तक सोन चिरैया भाग- 7		25
1	प्रश्न उत्तर	
2	पठित गद्यांश, पठित पद्यांश	
लेखन		20
1	संकेत बिंदुओं पर आधारित व्यावहारिक जीवन से जुड़े हुए किसी एक विषय पर 50 से 70 शब्दों में अनुच्छेद। (विकल्प सहित)	
2	औपचारिक विषय से संबंधित पत्र।	
3	किसी एक स्थिति पर 40 से 50 शब्दों के अंतर्गत संवाद लेखन।	
4	चित्र लेखन 40-50 शब्दों में विषय से संबंधित लेखन	
कुल		80
1	श्रवण तथा वाचन	10
2	परियोजना	10
कुल अंक		100

निर्धारित पुस्तकें :-

1 पाठ्य पुस्तक-सोन चिरैया - 7

2 मैं और मेरा व्याकरण - 7

कक्षा आठवीं हिन्दी परीक्षाओं हेतु पाठ्यक्रम विनिर्देशन

परीक्षा भार विभाजन		
	विषयवस्तु	कुल भार
1.	अपठित गद्यांश (चिन्तन क्षमता एवं अभिव्यक्ति कौशल)	14
	अपठित गद्यांश	
	व्याकरण पाठ्यपुस्तक में दिए गए भाषा-अध्ययन के आधार पर प्रथम सत्र	20
2.	शब्द भंडार पर्यायवाची शब्द पाठ के आधार पर विलोम शब्द पाठ के आधार पर श्रुतिसमभिन्नार्थक शब्द	
3.	वाक्य शोधन	
4.	उपसर्ग , प्रत्यय, समास, संधि, पदबंध	
5.	मुहावरे	
6.	विराम चिह्न	
7.	वाक्य शोधन	
	व्याकरण पाठ्यपुस्तक में दिए गए भाषा-अध्ययन के आधार पर द्वितीय सत्र	
1.	अपठित गद्यांश	
2.	शब्द भंडार पर्यायवाची शब्द पाठ के आधार पर विलोम शब्द पाठ के आधार पर	
3.	वाक्य शोधन	
4.	उपसर्ग , प्रत्यय, समास, संधि, पदबंध	
5.	मुहावरे	
6.	विराम चिह्न	
7.	वाक्य शोधन	

पाठ्य पुस्तक सोन चिरैया भाग- 8		22
1	प्रश्न उत्तर	
2	पठित गद्यांश, पठित पद्यांश	
लेखन		24
1	संकेत बिंदुओं पर आधारित व्यावहारिक जीवन से जुड़े हुए किसी एक विषय पर 50 से 70 शब्दों में अनुच्छेद। (विकल्प सहित)	
2	अनौपचारिक एवं औपचारिक विषय से संबंधित पत्र।(विकल्प सहित)	
3	किसी एक विषय पर 40 से 50 शब्दों के अंतर्गत कहानी लेखन।(विकल्प सहित)	
4	विज्ञापन रचना (विकल्प सहित)	
5	सूचना लेखन (विकल्प सहित)	
कुल		80
1	श्रवण तथा वाचन	10
2	परियोजना	10
कुल अंक		100

निर्धारित पुस्तकें :-

1 पाठ्य पुस्तक-सोन चिरैया - 8

2 मैं और मेरा व्याकरण - 8



Hindi Middle Progression



	GRADE 6	GRADE 7	GRADE 8
पठन Reading	पाठ्य पुस्तक के पाठ, अनुच्छेद, अपठित गद्यांश, कहानी और कविताओं को उचित लय के साथ पढ़ने में सक्षम होंगी।	पाठ्य पुस्तक के पाठ, अनुच्छेद, अपठित गद्यांश, कहानी और कविताओं को उचित लय के साथ पढ़ने में सक्षम होंगी और पढ़ने के उपरांत कक्षा में उस पर अपने विचार व्यक्त करने में भी सक्षम होंगी।	हिंदी में कहानी, निबंध, यात्रा वर्णन, संस्मरण, पत्र आदि को अर्थबोध के साथ पढ़ना। संदर्भ साहित्य को पढ़कर अपने काम के लायक सूचना एकत्र करेगी।
	समाचार पत्र, लेख पत्रिकाएँ आदि पढ़ने में निपुण होंगी।	समाचार पत्र, लेख, पत्रिकाएँ आदि पढ़कर सामयिक घटनाओं की जानकारी एकत्रित करने में निपुण होंगी।	मूल्यपरक कहानियाँ तथा पाठ्यपुस्तक के अतिरिक्त पठन वाले पाठ तथा समाचार पत्रों को पढ़ेंगी।
	पठित व अपठित गद्यांश को पढ़कर प्रश्नों के उत्तर दे सकेंगी। कठिन शब्दों का शुद्ध उच्चारण करेंगी।	पठित व अपठित गद्यांश को पढ़कर अर्थबोध के साथ प्रश्नों के उत्तर दे सकेंगी। कविता की पंक्तियों के आधार पर बहुवैकल्पिक प्रश्नों के उत्तर दे सकेंगी।	पठित व अपठित गद्यांश को पढ़कर विभिन्न अंशों का परस्पर संबंध समझना व सार तैयार करेंगी।
	कविता को लयबद्ध कंठस्थ करेंगी।	कविता का लयबद्ध कंठस्थ करेंगी और कविताओं को पढ़ने से साहित्य के प्रति अभिरुचि का विकास होगा।	लयबद्ध कविता का स्वयं निर्माण करेंगी और साहित्य के प्रति अभिरुचि का विकास होगा।

	GRADE 6	GRADE 7	GRADE 8
	कहानियाँ सुनकर उनका शीर्षक एवं समीक्षा लिख सकेंगी।	पाठ की कहानियाँ सुनने के उपरांत उनका सारांश, शीर्षक एवं समीक्षा लिखने के पश्चात कक्षा में उस पर अपना मत व्यक्त करेंगी।	वक्तव्य या अवतरण को सुनकर उसके संबंध में विचार और अपना मत व्यक्त करेंगी।
श्रवण Listening	छात्राएँ नैतिक कहानियों को सुनकर समझकर कहानी को दोबारा सुनाएंगी तथा लघु प्रश्नों के उत्तर देंगी।	छात्राएँ सुनी हुई कहानी को समझकर स्वयं से कुछ प्रश्न निर्माण कर उनके उत्तर अन्य छात्राओं से पूछ सकेंगी।	सुनाई गई कहानी के आधार पर प्रश्नों के उत्तर तथा सीख व सार लिखेगी।
	पंचतंत्र की कहानियों को सुनने के बाद पूछे गए प्रश्नों के उत्तर स्पष्ट रूप से दे सकेंगी।	पंचतंत्र की कहानियों को सुनने के बाद छात्राएँ बचपन की अपनी कोई कहानी कक्षा में प्रस्तुत करेंगी।	कहानी संग्रह की कहानियों तथा पाठों के तथ्यों को सुनकर अपने विचार व्यक्त करेंगी।
	GRADE 6	GRADE 7	GRADE 8
बोलना SPEAKING	छात्राएँ कविताएँ सुनकर उन्हें लय के साथ बोलने में सक्षम होंगी।	छात्राएँ कविताएँ सुनकर स्वरचित कविता लयबद्धता के साथ बोलने में सक्षम होंगी।	छात्राएँ कविताएँ सुनकर स्वरचित कविता लयबद्धता के साथ बोलेंगी।
	दिए गए विषयों पर समय सीमा के अनुसार भाषण एवं अभिव्यक्ति कर सकेंगी।	दैनिक जीवन से संबंधित विषयों पर अपने मत को एक से दो मिनट में भाषण के रूप में व्यक्त कर सकेंगी।	दिए गए विषयों पर कुछ तैयारी के साथ 3-4 मिनट का भाषण देगी।
	पढ़ाए गए पाठ एवं कविता से संबंधित अन्य कविताएँ कक्षा में सुनाएंगी तथा कठिन शब्दों का शुद्ध उच्चारण करेंगी।	पढ़ाए गए पाठ एवं कविता से संबंधित स्वरचित कविता कक्षा में प्रस्तुत करेंगी। कठिन शब्दों का शुद्ध उच्चारण करेंगी और फिर उन्हीं शब्दों से वाक्य बनाएगी।	पढ़ाए गए पाठ एवं कविता से संबंधित स्वरचित कविता कक्षा में प्रस्तुत करेंगी। कठिन शब्दों का शुद्ध उच्चारण करेंगी। पठित सामग्री के विभिन्न अंशों का परस्पर संबंध समझना व सार तैयार करेंगी।

	GRADE 6	GRADE 7	GRADE 8
	दो व्यक्तियों या इससे अधिक लोगों के बीच हुए बातचीत या वार्तालाप को संवाद लेखन के रूप में लिखने में सक्षम होंगी।	दो व्यक्तियों के बीच परस्पर हुए वार्तालाप को क्रमबद्धता के साथ संवाद लेखन के रूप में लिखने में निपुण होंगी।	सामान्य विषय पर बातचीत करना और परिचर्चा में भाग लेना। हिंदी कविताओं को उचित लय आरोह-अवरोह और भाव के साथ पढ़ेंगी।
लेखन WRITING	छात्राएँ दिए गए चित्रों की सहायता से 10 से 12 पंक्तियों में उसका वर्णन करेंगी।	छात्राएँ दिए गए चित्र का वर्णन अपनी योग्यता के अनुसार करेंगी।	दिए गए विषयों पर अपनी कल्पना शक्ति के अनुसार वर्गीकृत विज्ञापित वस्तु के भावपूर्ण भाषा तथा लेखन शैली के विज्ञापन तैयार करेंगी।
	दिए गए संकेत बिंदुओं के आधार पर 50 से 70 शब्दों का अनुच्छेद लिखने में समर्थ होंगी।	सामयिक घटनाओं से संबंधित विषय पर संकेत बिंदुओं के आधार पर 80 से 100 शब्दों अनुच्छेद लिखने में समर्थ होंगी।	सामयिक घटनाओं से संबंधित विषय पर संकेत बिंदुओं के आधार पर 80 से 100 शब्दों अनुच्छेद लिखने में समर्थ होंगी।
	औपचारिक पत्र उचित प्रारूप के साथ लिखने में निपुण होंगी।	औपचारिक पत्र के रूप में प्रार्थना पत्र, व्यवसायिक पत्र और कार्यालयी पत्र लिखने में निपुण होंगी।	औपचारिक पत्र के रूप में प्रार्थना पत्र, व्यवसायिक पत्र और कार्यालयी पत्र लिखने में निपुण होंगी।

	GRADE 6	GRADE 7	GRADE 8
	पठित गद्यांश, पठित पद्यांश	पठित गद्यांश, पठित पद्यांश	पठित गद्यांश, पठित पद्यांश
	अपठित गद्यांश	अपठित गद्यांश	अपठित गद्यांश
	अनुच्छेद लेखन	अनुच्छेद लेखन	अनुच्छेद लेखन
	पत्र लेखन-औपचारिक विषयों पर पत्र	पत्र लेखन-औपचारिक विषयों पर पत्र	पत्र लेखन-औपचारिक विषयों पर पत्र
	संवाद लेखन	संवाद लेखन	सूचना लेखन
	चित्र वर्णन	चित्र वर्णन	कहानी लेखन
	N/A	N/A	विज्ञापन- लेखन
	पर्यायवाची शब्द, विलोम शब्द, श्रुतिसमभिन्नार्थक शब्द, लिंग-स्त्रीलिंग, पुल्लिंग, वचन, एकवचन, बहुवचन	पर्यायवाची शब्द, विलोम शब्द, श्रुतिसमभिन्नार्थक शब्द, उपसर्ग, प्रत्यय	पर्यायवाची शब्द, विलोम शब्द, श्रुतिसमभिन्नार्थक शब्द, उपसर्ग, प्रत्यय
	उद्देश्य, विधेय	क्रिया, काल, वाक्य विचार- अर्थ के आधार पर, विशेषण, क्रिया विशेषण	वाक्य विचार -रचना के आधार पर

	N/A	संबंधबोधक, समुच्चयबोधक, विस्मयादिबोधक	समास
	कारक	कारक	संधि
	N/A	N/A	पदबंध
	मुहावरे	मुहावरे	मुहावरे
	विराम चिह्न	N/A	विराम चिह्न
	कक्षा. 6 –पाठ्य पुस्तक–सोन चिरैया –6		
	व्याकरण– मैं और मेरा व्याकरण–भाग–6		
	कक्षा. 7 –पाठ्य पुस्तक–सोन चिरैया –7		
	व्याकरण– मैं और मेरा व्याकरण–भाग–7		
	कक्षा. 8 –पाठ्य पुस्तक–सोन चिरैया–8		
	व्याकरण– मैं और मेरा व्याकरण–भाग–8		

Page 4

